

31990D0611

L 326/56

IL-ĠURNAL UFFIĊJALI TAL-KOMUNITAJIET EWROPEJ

24.11.1990

ID-DEĊIŻJONI TAL-KUNSILL**tat-22 ta' Ottubru 1990****fir-rigward tal-konklużjoni, fisem il-Komunità Ekonomika Ewropea, tal-Konvenzjoni tan-Nazzjonijiet Uniti Kontra t-Traffiku Illeċitu ta' Drogi Narkotiċi u Sustanzi Psikotropiċi**

(90/611/KEE)

IL-KUNSILL TAL-KOMUNITAJIET EWROPEJ,

IDDEĊIEDA DAN LI ĠEJ:

Wara li kkunsidra t-Trattat li jistabbilixxi l-Komunità Ekonomika Ewropea, u b'mod partikolari l-Artikolu 113 tiegħu,

Wara li kkunsidra r-rakkomandazzjoni tal-Kummissjoni,

Billi, fit-8 ta' Ġunju 1989, fil-Kwartieri Ġenerali tan-Nazzjonijiet Uniti fi New York il-Komunità ffirmat il-Konvenzjoni tan-Nazzjonijiet Uniti kontra t-traffiku illeċitu ta' drogi narkotiċi u sustanzi psikotropiċi, adottat fi Vjenna fid-19 ta' Diċembru 1988, kif għamlu wkoll l-Istati Membri;

Billi x-xogħol tan-Nazzjonijiet Uniti, il-Kunsill, il-laqgħa tal-Kunsill Ewropew ta' Diċembru 1989 u l-Kumitat għall-Ġlieda kontra d-Drogi (CELAD) għamilha possibbli għall-Konvenzjoni illi tidhol fis-seħh malajr;

Billi il-maġġoranza ta' l-Istati Membri ser jissodisfaw il-proċedura interna tar-ratifika fix-xhur illi ġejjin u, l-aktar tard, sat-30 ta' Ġunju, 1991;

Billi, fir-rigward tal-kwestjonijiet li jaqgħu fil-kompetenzi tagħha, il-Komunità għandha allura tapprova l-Konvenzjoni sa l-aktar tard sa l-istess data kif l-ewwel Stati Membri,

Artikolu 1

Il-Konvenzjoni tan-Nazzjonijiet Uniti kontra t-Traffiku Illeċitu tad-Drogi Narkotiċi u s-Sustanzi Psikotropiċi huwa hawnhekk approvat fisem il-Komunità Ekonomika Ewropea.

Artikolu 2

Il-President tal-Kunsill, għandu fisem il-Komunità jiddepożita l-att ta' approvazzjoni tal-Konvenzjoni mas-Segretarju Ġenerali tan-Nazzjonijiet Uniti.

Il-President tal-Kunsill għandu fl-istess hin jiddepożita d-dikjarazzjoni tal-kompetenza li jinsab fl-Anness ma' din id-Deċiżjoni, skond l-Artikolu 27 tal-Konvenzjoni.

Magħmula fil-Lussemburgu, 22 ta' Ottubru 1990.

*Fisem il-Kunsill**Il-President*

G. DE MICHELIS

ANNESS

DIKJARAZZJONI TA' L-ANNESS IMSEMMIJA FIT-TIENI SUB PARAGRAFU TA' L-ARTIKOLU 2**Kompetenzi għall-Komunità Ekonomika Ewropea fir-rigward tal-materji koperti mill-Konvenzjoni tan-Nazzjonijiet Uniti Kontra t-Traffiku Illeċitu ta' Drogi Illeċiti u Sustanzi Psikotropiċi (Id-Dikjazzjoni skond l-Artikolu 27(2) tal-Konvenzjoni)**

L-Artikolu 27(2) tal-Konvenzjoni tan-Nazzjonijiet Uniti kontra t-Traffiku Illeċitu ta' Drogi Narkotiċi u Sustanzi Psikotropiċi tistipula illi, fl-istrumenti tal-konferma formali, l-organizzazzjonijiet integrati reġionali ekonomiċi għandhom jiddikjaraw sa fejn jaslu l-kompetenzi tagħhom fir-rigward tal-kwestjonijiet koperti minn din il-Konvenzjoni.

Il-Komunità Ekonomika Ewropea giet stabbilita bit-Trattat ta' Ruma illi gie ffirmit fil-25 ta' Marzu 1957 li dahal fis-seħh fl-1 ta' Jannar, 1958. Dan it-Trattat gie emendat u supplimentat bl-Att Uniku Ewropew, li dahal fis-seħh fl-1 ta' Lulju, 1987.

Skond id-disposizzjonijiet imsemmijin hawn fuq, il-Komunità Ekonomika Ewropea li, fil-preżent, hija kompetenti għall-kwestjonijiet tal-politika kummerċjali fir-rigward ta' sustanzi li huma użati ta' spiss fil-manifattura ta' drogi narkotiċi u sustanzi psikotropiċi, kwestjonijiet illi huma msemmija fl-Artikolu 12 tal-Konvenzjoni.

L-eżerċizzju tal-poteri li l-Istati Membri trasferew lill-Komunitajiet taht it-Trattat, huma, min-natura tagħhom, bla ħsara għall-iżvilupp kontinwu. Il-Komunitajiet għaldaqstant, jirriservaw id-dritt illi jagħmlu dikjarazzjonijiet ulterjuri skond l-Artikolu 27(2) tal-Konvenzjoni.
